



SAVA
PENZISKO

Сава пензиско друштво а.д. Скопје
Мајка Тереза 1
1000 Скопје
www.sava-penzisko.mk
телефон: 15-500

Арх. Бр. 09 - 1118
Од 30.05.2022 година

До:
Одборот на директори на Фершпед АД Скопје
Ул. Македонија бр.11 а, 1000 Скопје

Прашања за Годишно собрание на акционери

Почитувани,

Сава пензиско друштво АД Скопје со седиште на ул. Мајка Тереза бр.1 Скопје, преку своите пензиски фондови ОЗПФ Сава пензиски фонд и ОДПФ Сава пензија плус, е акционер во Фершпед АД Скопје. Како акционери а во контекст на Годишното акционерско собрание, Ве замолуваме за одговор на следниве прашања:

- Колкав процент од потрошената енергија Групацијата Фершпед ја обезбедува од обновливи извори? Дали се работи на намалување на вкупното потрошено количество на енергија т.е. на подобрување на енергетската ефикасност?
- Дали Групацијата има поставено таргет за намалување на емисијата на штетни гасови?
- Колку често Фершпед АД се јавува како покровител или спонзор на културни, научни и други општествени настани? Дали компанијата има издвоено Буџет за поддршка на проекти од општествено значење?
- Дали имате воспоставено систем на идентификување, следење и управување со целите и ризиците со кои се соочува Групацијата Фершпед?
- Дали Член од Одборот на директори е вклучен во процесот на следење на развојот и одржливоста на компанијата?
- Колку се следат регулаторните ризици поврзани со имплементирање на меѓународните стандарди и практики за известување по основ на ЕСГ стандардите?
- Какви чекори се преземаат за имплементирање на забелешките на ревизорот, и дали може да очекуваме ревидираните поединечни и консолидирани Финансиски извештаи за 2022 година да бидат со чисто мислење на ревизорот?

Со почит,

д-р Петар Талески
Член на Управен Одбор

Коста Ивановски, CFA
Член на Управен Одбор



ФЕРШПЕД АД СКОПЈЕ

МЕЃУНАРОДНА И ВНАТРЕШНА ШПЕДИЦИЈА СО ЈАВНИ И ЦАРИНСКИ СКЛАДИШТА
1000 СКОПЈЕ УЛ. МАКЕДОНИЈА 11а ТЕЛ.: 02/3149-444;
ФАКС: 02/3149-400; 02/3149-481; 02/3149-482; 02/3149-483; 02/3149-485;
Ж.С.:30000000246998 ДДВ БРОЈ: МК4030974259592 КОМЕРЦИЈАЛНА БАНКА АД СКОПЈЕ
e-mail: info@fersped.com.mk; email@fersped.com.mk; www.fersped.com.mk

Друштво за меѓународна и внатрешна шпедиција со јавни и царински складишта
ФЕРШПЕД АД
Бр. 03-1550
07.06.2022 год.
СКОПЈЕ

ФЕРШПЕД АД Скопје согласно поставени прашања до одборот на директори за годишното собрание на акционери закажано и одржано на ден 31.05.2022 година, Друштвото во рамки на своите законски обврски уредени во ЗТД го дава следниот одговор на поставени прашања од акционерот САВА пензиско друштво АД Скопје,

- 1/ ФЕРШПЕД АД Скопје како општествено одговорна компанија согласно предвидената инвестиција во поставување фотоволтаични системи на објектите во подружница Логистички Центар и подружница Хотел Александар Палас започнува со обезбедување на електрична енергија од обновливи извори, која се очекува да ја намали потрошувачката на електрична енергија за 15% од досега целокупно потрошуваното ниво на електрична енергија во ФЕРШПЕД АД Скопје. Друштвото ги следи новините во техничкотехнолошката област, во изминатиот период со спроведување инвестиција во подружница хотел Александар Палас се воведени нови системи за греење и ладење кои се енергетски ефикасни и со кои се обезбедува намалување на вкупното количество на потрошена електрична енергија.
- 2/ Според основната дејност на друштвото од своето редовно работење не произведува голема количина штетни гасови, но се стреми кон поголема грижа за заштита на животната средина и согласно реализацијата на проектите од предходното прашање во иднина ќе се оствари намалување на штетните гасови.
- 3/ Во минатото ФЕРШПЕД АД Скопје беше лидер и најголем покровител на различни настани од областа на културата и спортот во нашето општество. Со годините на светска економска криза која погоди дел од секторите на друштвото, ваков вид инвестиции се намалени.
- 4/ Друштвото има усвоено политика за управување со ризици, контрола и заштитено внатрешно пријавување во кој е уреден начинот на идентификување, следење и управување со ризици во кој процес активно учествуваат членовите на одборот на директори.
- 5/ Одборот на директори во рамки на своите овластувања редовно го следи развојот и одржливост на компанијата на долг рок.
- 6/ Во рамки на своето работење друштвото се грижи за заштита на животната средина за што има усвоено политика за заштита на животната средина во која се содржани начинот на имплементирање и одржува соодветни системи за управување со животната средина.
- 7/ Во однос на имплементација на забелешките на независниот ревизор за неконсолидираната подружница врз која е отворена стечајна постапка, во текот на деловната 2022 година забелешката ќе биде инплементирана. Во однос на останатото, одборот на директори ќе направи напори да се инплементира и останатата забелешка на ревизорот и да се обезбеди чисто мислење од ревизорот во ревизорскиот извештај за деловната 2022 година.

Претседател на Одбор на директори

07.06.2022 година

Скопје

